

# हरिभूमि सिरसा-फतेहाबाद मुक्ति

रोहतक, बुधवार, 12 नवंबर 2025

9 दिन से चला आ रहा पार्षदों का धरना हुआ खत्म



पराली प्रबंधन : गांवों में फ्लैग मार्च के साथ पुलिस तैनात करने के...



## खबर संक्षेप

### नगर कीर्तन यात्रा 18 को रतिया में

रतिया। श्री गुरु तेग बहादुर जी के 350वें शहीदी दिवस के उपलक्ष्य में रतिया में 18 नवंबर को नगर कीर्तन यात्रा का भव्य स्वागत किया जाएगा। इस कीर्तन यात्रा के आगमन को लेकर उपमंडलाधीश सुरेन्द्र सिंह ने अपने कार्यालय में संबंधित अधिकारियों और गुरुद्वारा प्रबंधक समितियों के प्रतिनिधियों के साथ बैठक की। उन्होंने इस अवसर पर नगर कीर्तन यात्रा की तैयारियों की समीक्षा की और संबंधित विभागों को आवश्यक दिशा-निर्देश जारी किए।

### डोडा पोस्ट तस्करी के मामले में युवक काबू

फतेहाबाद। नशे के खिलाफ चलाए जा रहे विशेष अभियान के तहत फतेहाबाद पुलिस ने कचरा डोडा पोस्ट मामले में एक और आरोपी को गिरफ्तार किया है। आरोपी की पहचान बचन सिंह पुत्र जैयाने सिंह निवासी गांव नकटा, जिला फतेहाबाद के रूप में हुई है। थाना सदर फतेहाबाद प्रभारी निरीक्षक कुलदीप सिंह ने बताया कि 13 अक्टूबर को पुलिस पार्टी रूटीन गश्त के दौरान संदिग्ध गतिविधियों पर नजर रखते हुए जांच कर रही थी।

### सड़क हादसे में आरोपी चालक गिरफ्तार

फतेहाबाद। सड़क हादसे में एक युवक की मौत होने के मामले में रतिया पुलिस ने आरोपी गाड़ी चालक को गिरफ्तार कर लिया है। आरोपी की पहचान राहुल पुत्र रामकुमार, निवासी हांसी, जिला हिसार के रूप में हुई है। थाना प्रबंधक शहर रतिया प्रभारी उप-निरीक्षक रणजीत सिंह ने बताया कि 4 नवंबर को शिकायतकर्ता अमनदीप पुत्र प्रेम कुमार पुत्र रिखाल सिंह, निवासी अलीपुर बरोटा ने थाना शहर रतिया में शिकायत दर्ज कराई थी।

### पुलिस ने हेरोइन सहित दो युवक दबोचे

सिरसा। पुलिस ने गश्त के दौरान ग्राम नकौड़ा क्षेत्र से दो युवकों को 7 ग्राम 08 मिलीग्राम हेरोइन सहित काबू किया है। जीवन नगर पुलिस चौकी प्रभारी सब इंस्पेक्टर सत्यनारायण ने बताया कि चौकी की एक पुलिस टीम गांव नकौड़ा की ओर जा रही थी। इस दौरान गांव नकौड़ा की गली से दो युवक पैदल चलकर आते हुए दिखाई दिए। पुलिस ने शक के आधार पर युवकों को काबू कर लिया।

### श्रीमद्भागवत कथा सप्ताह ज्ञान कल से

सिरसा। श्रीमद्भागवत कथा सप्ताह ज्ञान यज्ञ का आयोजन ओढ़ा में स्थित पुरानी अनाज मंडी में रामलीला सण्ड में किया जाएगा। सनातन धर्म गौ सेवा चैरोटेबल ट्रस्ट सिरसा के प्रवक्ता ने बताया कि श्रीमद्भागवत कथा आगामी 13 नवंबर दिन वीरवार से 20 नवंबर तक होगी। जिसमें कथा वाचक आचार्य सेवक राम कौशिक जी महाराज प्रतिदिन दोपहर बाद 2 बजे से 5 बजे कथा करेंगे।

## धोखाधड़ी से बेचा प्लॉट, सालों से न्याय के लिए भटक रही पीड़िता

सिरसा। कालावाली शहर क्षेत्र में कुछ लोगों ने महिला रेणु जैन का प्लॉट धोखाधड़ी से बेच दिया। पीड़ित महिला का आरोप है कि वह पिछले 13 सालों से न्याय के लिए भटक रही है, लेकिन कहीं से भी न्याय नहीं मिल रहा है। अब हाईकोर्ट ने आरोपियों के खिलाफ केस दर्ज करवा दिया है। पीड़िता ने बताया कि 2005 में कालावाली निवासी प्रदीप जैन ने उन्हें एक प्लॉट दिलवाया था, जिसकी बकायदा रजिस्ट्री भी करवाई गई। प्लॉट की देखभाल प्रदीप जैन ही करता था। कुछ समय बाद उन्हें पता चला कि उक्त प्लॉट को प्रदीप जैन, जगपाल सिंह पुत्र नरेन्द्र सिंह निवासी गांव गढ़वाना, फिल्टर पंच निवासी कालावाली व लखन जैन ने मिलकर धोखाधड़ी से बेच दिया है। सूचना पाकर जब वे मौके पर गए तो वहां मकान बने हुए थे। उन्होंने प्रदीप जैन से इस संबंध में पूछताछ की, लेकिन कोई उत्तर जवाब नहीं दिया। उसने पुलिस से लेकर प्रशासन तक न्याय के लिए गुहार लगाई, लेकिन कहीं से भी न्याय की उम्मीद नहीं जगी।

## पंजाब व राजस्थान सीमा पर सख्त चौकसी, रेलवे स्टेशनों व बस अड्डों पर जांच दिल्ली में बम धमाकों के बाद फतेहाबाद पुलिस अलर्ट, वाहनों की हो रही चैकिंग

पुलिस की छुट्टियां रद्द, डोंग रक्वायड की मदद से होटलों व धर्मशालाओं में तलाशी अभियान जारी

हरिभूमि न्यूज फतेहाबाद

दिल्ली में लाल किले के पास हुए बम धमाके के बाद फतेहाबाद पुलिस अलर्ट मोड में आ गई है। जिले की पंजाब व राजस्थान से लगी सीमाओं पर नाकाबंदी कर वाहनों की गहन तलाशी ली जा रही है। जिले के जाखल, टोहाना व भद्र रेलवे स्टेशनों पर जीआरपी द्वारा भी मंगलवार को विशेष चैकिंग अभियान चलाया गया। रेलवे स्टेशन परिसर के हर हिस्से में चैकिंग की गई है और यात्रियों के सामान की बारीकी से जांच की गई। दिल्ली से आने वाली ट्रेनों, बसों और कारों पर पुलिस द्वारा नजर रखी जा रही है। जिलेभर में रेलवे स्टेशनों बस स्टैंड और नेशनल हाईवे पर चैकिंग अभियान मंगलवार को भी जारी रहा। फतेहाबाद में सभी पुलिसकर्मियों की छुट्टियां कैसिल कर दी गई है।



फतेहाबाद। बस स्टैंड पर महिलाओं से बातचीत करती महिला पुलिस कर्मचारी।

इसके अलावा होटलों, धर्मशालाओं में भी पुलिस की टीमों चैकिंग कर रही हैं। टोहाना में शहर थाना के सब इंस्पेक्टर ईश्वर पुनिया के नेतृत्व में एक टीम ने इन सभी जगहों पर गहनता से जांच की। इस अभियान में डोंग रक्वायड की भी मदद ली गई। हालांकि, पुलिस को अभी तक कोई संदिग्ध वस्तु नहीं मिली है। सब इंस्पेक्टर ईश्वर पुनिया ने बताया कि दिल्ली में बम ब्लास्ट की घटना के बाद उच्च अधिकारियों के निर्देश पर यह जांच अभियान चलाया जा रहा है। उन्होंने आम जनता से अपील की है कि शहर में कहीं भी कोई संदिग्ध वस्तु या व्यक्ति दिखाई दे तो तुरंत पुलिस को सूचित करें।

### सिरसा: पुलिस को सतर्क रहने के निर्देश सार्वजनिक स्थानों पर रखें निगरानी

सिरसा। सिरसा के पुलिस अधीक्षक दीपक सहारण ने मंगलवार को बताया कि दिल्ली में हुई घटना के बाद सुरक्षा के महंजजर जिले मर में हाई अलर्ट घोषित किया है। पुलिस ने आमजन से अपील की है कि किसी भी गलत अफवाह पर ध्यान न दें और आपत्तिजनक सामान दिखने या आपातकालीन स्थिति में डायल 112 या नजदीकी पुलिस स्टेशन में तुरंत सूचना दें। पुलिस अधीक्षक दीपक सहारण ने बताया कि घटना के तुरंत बाद सभी पुलिस अधिकारियों, थाना प्रभारियों पुलिस चौकी इंचार्ज एवं नाका इंचार्जों सहित ईआरवी, राइडर पर तैनात सभी पुलिस कर्मचारियों को निर्देश दिए गए थे कि जिला में शांति एवं कानून व्यवस्था बनाए रखने के लिए लगातार गश्त करेंगे तथा किसी भी प्रकार की संदिग्ध गतिविधियां नजर आती है तो तुरंत उच्च अधिकारियों के सहाय में लाएंगे। उन्होंने बताया कि सिरसा पुलिस द्वारा बाईर परिया में नाका बंद कर प्रत्येक वाहन व संदिग्ध व्यक्तियों की बारीकी से चैकिंग करने उपरांत ही आगे जाने की अनुमति दी जा रही थी। एसपी ने बताया कि पुलिस की टीमों ने शहर सिरसा, ऐलानाबाद, चोपटा व राबिया सहित जिला पुलिस के सभी क्षेत्रों में पुलिस द्वारा सर्व अभियान चलाकर बस स्टैंड, रेलवे स्टेशन, होटल, धर्मशाला तथा साइबर केंद्र पर चैकिंग की। सुरक्षा की दृष्टि से चप्पे चप्पे पर पुलिस बल तैनात कर व्यापक चैकिंग अभियान शुरू किया है। उन्होंने कहा कि भीड़ भाड़ वाले सार्वजनिक स्थानों, रेलवे स्टेशन, बस स्टैंड और धार्मिक स्थलों पर भी विशेष निगरानी के लिए गश्त करेंगे।



सिरसा। सिरसा के बस अड्डा में सर्व अभियान चलाती पुलिस टीम।

## जाखल रेलवे स्टेशन में मृत अवस्था में मिला युवक, जांच में जुटी पुलिस

हरिभूमि न्यूज फतेहाबाद

जिले के जाखल रेलवे में मंगलवार को रेलवे स्टेशन परिसर के बाहर एक पीपल के पेड़ के नीचे एक अज्ञात व्यक्ति का शव मिला। इस घटना से आसपास के क्षेत्र में सनसनी फैल गई। राजकीय रेलवे पुलिस जाखल से मिली जानकारी के अनुसार, मृतक की उम्र लगभग 45 वर्ष बताई जा रही है। पुलिस ने शव को कब्जे में लेकर जांच शुरू कर दी है। जीआरपी अधिकारी राधेश्याम ने बताया कि स्टेशन पर पूछताछ में सामने आया है कि यह व्यक्ति सोमवार से जाखल रेलवे स्टेशन पर घूम रहा था। मृतक ने



फतेहाबाद। जाखल रेलवे स्टेशन पर मृत पड़ा युवक। फोटो: हरिभूमि

लाल रंग की टी-शर्ट और स्लेटी रंग का लोअर पहना हुआ है। पुलिस ने शव को टोहाना की मोर्चरी में 72 घंटे के लिए रखवा दिया है ताकि उसकी पहचान हो सके। पहचान के लिए आसपास के रेलवे स्टेशनों और अन्य पुलिस थानों को भी सूचना भेज दी गई है। पुलिस का कहना है कि यदि 72 घंटे के भीतर मृतक के परिजनों का पता नहीं चलता है, तो कानूनी प्रक्रिया के तहत उसका अंतिम संस्कार कर दिया जाएगा।

## ई-रजिस्ट्रेशन पोर्टल की कर्मियों को दूर करने की मांग

बंद रजिस्ट्रियों को खोलने की मांग को लेकर कांग्रेसियों ने सीएम के नाम सौंपा ज्ञापन

हरिभूमि न्यूज उडवाली

कांग्रेस कार्यकर्ताओं ने हरियाणा में बंद पड़ी जमीन की रजिस्ट्रियों को खोलने तथा ई रजिस्ट्रेशन पोर्टल की कर्मियों को दूर करने की मांग को लेकर मंगलवार को डबवाली के एसडीएम को मुख्यमंत्री के नाम ज्ञापन सौंपा है। वरिष्ठ कांग्रेस नेता डॉ. केवी सिंह ने कहा कि हरियाणा सरकार ने अपनी महत्वाकांक्षी योजना भूमि रजिस्ट्रेशन को कागज रहित करने के लिए ई-



सिरसा। एसडीएम को ज्ञापन सौंपते कांग्रेसी। फोटो: हरिभूमि

रजिस्ट्रेशन पोर्टल की शुरुआत की है, लेकिन यह पोर्टल लोगों को सुविधा देने की बजाय आम लोगों के लिए आफत का कारण बन गया है। उन्होंने कहा कि पोर्टल के लागू होने के बाद एक नवंबर 2025 से अब सभी ऑनलाइन रजिस्ट्री और ऑफ लाइन रजिस्ट्री बंद पड़ी है। सरकार ने दावा किया था कि इस पोर्टल की शुरुआत पहले ट्रायल बेस में एक तहसील में करके फिर पूरे हरियाणा में लागू किया जाएगा, लेकिन जिस दिन से यह पोर्टल चालू किया गया है तब से डबवाली में एक भी रजिस्ट्री अपलोड नहीं हुई है।

### प्रदर्शन की तैयारियों को लेकर भवन निर्माण कामगार यूनिजन जिला कमेटी की बैठक

हरिभूमि न्यूज फतेहाबाद

भवन निर्माण मजदूरों की विभिन्न मांगों को लेकर जिलेभर के मजदूरों द्वारा भवन निर्माण कामगार यूनिजन के आह्वान पर 26 नवंबर को फतेहाबाद में उपायुक्त कार्यालय पर रोष प्रदर्शन किया जाएगा। इसके अलावा 14 दिसंबर को मुख्यमंत्री आवास पर किए जाने वाले रोष प्रदर्शन में भी फतेहाबाद जिले से भारी संख्या में मजदूर भाग लेंगे। प्रदर्शन की तैयारियों को लेकर भवन निर्माण कामगार यूनिजन जिला कमेटी की बैठक प्रधान जगीर सिंह की अध्यक्षता में हुई। बैठक का संचालन जिला कैशियर मुकेश

## जिलेभर के भवन निर्माण मजदूर मांगों को लेकर उपायुक्त कार्यालय पर करेंगे प्रदर्शन



फतेहाबाद। बैठक में भाग लेते भवन निर्माण मजदूर। फोटो: हरिभूमि

कुमार डुल्ल ने किया। मीटिंग को संबोधित करते हुए यूनिजन के जिला सचिव आमप्रकाश अनेजा ने कहा कि एक तरफ सरकार श्रमिकों को शिबिर लगाकर जागरूक कर रही है, दूसरी तरफ निर्माण मजदूरों के श्रम

कल्याण बोर्ड में 6 हजार करोड़ रुपये जमा होने के बावजूद मजदूरों को सुविधाओं से वंचित किया जा रहा है। मनरेगा में मजदूरों को काम नहीं मिल रहा है। पूरे प्रदेश में बाढ़ जैसी स्थिति होने के कारण मजदूर दर-दर की ठोकरें खाने को मजबूर हैं। सरकार मजदूरों के पैसे पर कुंडली मारकर बैठी है। साइकिल, कन्या दान, मृत्यु, शिक्षा, महिला समान भत्ता, पितृत्व मातृत्व लाभ के हजारों फार्म की डीबीटी मार्च महीने से बंद है। भ्रष्ट लोगों पर सरकार कार्यवाही नहीं कर रही है।

## नशा मुक्त समाज की स्थापना में प्रत्येक नागरिक की भागीदारी जरूरी : एसपी

साइबर अपराधों से सचेत रहने व महिला सुरक्षा संबंधी टिप्स दिए

हरिभूमि न्यूज उडवाली

पुलिस अधीक्षक डबवाली निकिता खट्टर ने नशा मुक्त भारत अभियान के तहत मंडी डबवाली के राजाराम कन्या वरिष्ठ माध्यमिक विद्यालय में विद्यार्थियों का मार्गदर्शन करने के उद्देश्य से उनसे सीधा संवाद किया व उन्हें नशे से दूर रहकर अपने लक्ष्य पर ध्यान केंद्रित करने, साइबर अपराधों से सचेत रहने व महिला सुरक्षा संबंधी टिप्स दिए। एसपी ने विद्यार्थियों के जीवन में आने वाले



सिरसा। कार्यक्रम में मौजूद एसपी निकिता खट्टर। फोटो: हरिभूमि

उत्तर चढ़ाव के बारे में चर्चा की और कहा कि डबवाली पुलिस द्वारा जन जागरूकता अभियानों के तहत नशे, साइबर अपराध, महिला सुरक्षा, सड़क सुरक्षा का संदेश दे रही है। उन्होंने कहा कि नशे के कारण बहुत सी समस्याएं पैदा होती हैं जिसमें

सबसे पहले है स्वास्थ्य संबंधित समस्याएं जिसमें व्यक्ति अंदर से खोखला होने लगता है और व्यक्ति अपनी धन संपत्ति को नशे में उड़ाने लगता है और पैसा खत्म होने के बाद वह चोरी लूट जैसी वारदातों को अंजाम देना शुरू कर देता है।

## धर्म-कर्म महादेव की पूजा करने से निःसंतान को संतान की प्राप्ति होगी : सोनू शर्मा

## कृष्ण पक्ष की त्रयोदशी तिथि पर 17 को होगा प्रदोष व्रत

इस व्रत को भगवान शिव की कृपा प्राप्त करने के लिए रखा जाता

हरिभूमि न्यूज फतेहाबाद

मार्गशीर्ष मास के कृष्ण पक्ष की त्रयोदशी तिथि 17 नवंबर को सोम प्रदोष व्रत है। त्रयोदशी तिथि इस दिन प्रातःकाल 04:47 बजे से प्रारंभ होगी और अगले दिन 18 नवंबर को प्रातःकाल 07:12 बजे तक रहेगी। हिंदू धर्म में यह व्रत महत्वपूर्ण माना जाता है, जिसमें भगवान शिव की आराधना की जाती है। इस व्रत को भगवान शिव की कृपा प्राप्त करने के लिए रखा जाता है। यह व्रत हर महीने में दो



पंडित सोनू शर्मा

बार आता है और इसे त्रयोदशी तिथि को रखा जाता है और इसे विशेष रूप से शाम के समय में किया जाता है। श्री श्याम मंदिर

फतेहाबाद के पुजारी पंडित सोनू शर्मा के अनुसार संस्था काल में भगवान शिव की पूजा करने से जीवन में सुख-समृद्धि, शांति और दुखों से मुक्ति मिलती है। इस व्रत को करने से व्यक्ति पापों से मुक्त हो सकता है और आध्यात्मिक शांति के मार्ग पर अग्रसर हो सकता है। प्रदोष व्रत का वर्णन स्कंद पुराण और शिव पुराण में मिलता है। इन ग्रंथों के अनुसार इस व्रत को करने से व्यक्ति के समस्त पापों का नाश होता है और उसकी सभी इच्छाएं पूर्ण होती हैं। इस व्रत को रखने से निःसंतान दंपतियों को संतान प्राप्ति होती है। यह व्रत आपके पितृ से मिलने लाभ को आप तक पहुंचाता

### कष्टों और दुखों से मुक्ति

पंडित सोनू शर्मा ने बताया कि किसी भी व्यक्ति के जीवन में अगर किसी भी प्रकार का दुख है, तो वह इस व्रत को नियम और विधि अनुसार रख सकता है। इस व्रत को रखने के बाद उसके सभी प्रकार के दुख मिट जाएंगे, साथ ही सुख एवं समृद्धि से उनका जीवन मंगलमयी हो जाएगा। किसी प्रकार से शारीरिक कष्ट या बीमारी का सामना करने वाले व्यक्ति को राहत मिलती है। अगर परिवार में गृह क्लेश है, तो आप इस व्रत को जरूर रखना चाहिए। इस व्रत को रखने से परिवार में सुख-शांति आती है। साथ ही शत्रुओं पर विजय प्राप्त होती है और मोक्ष प्राप्ति का मार्ग प्रशस्त होता है। दंपति में आपसी प्यार बढ़ता है और क्लेश से राहत मिलती है।

पवित्र नगर भगवान शिव की मूर्ति या शिवलिंग स्थापित करें। शिवलिंग पर जल, गाय का दूध, दही, घी, शहद, गंगाजल से अभिषेक करें। महादेव को बेलपत्र, धतूरा, भांग, शमी के पत्ते, सफेद चंदन, अक्षत और फूल अर्पित करना चाहिए। माता पार्वती को सोलह श्रृंगार की सामग्री अर्पित करें। घी का दीपक जलाएं और ओम नमः शिवाय मंत्र या महामृत्युंजय मंत्र का 108 बार जाप करें। मार्गशीर्ष मास के कृष्ण पक्ष की त्रयोदशी तिथि 17 को प्रातःकाल 04:47 बजे से प्रारंभ होगी और दिन 18 नवंबर को प्रातःकाल 07:12 बजे तक रहेगी।

महादेव और माता पार्वती की कृपा से निःसंतान दंपति को संतान का आशीर्वाद प्राप्त होता है। घर में बच्चों की किलकारी गुंजने लगती है। पंडित सोनू शर्मा ने बताया कि प्रदोष व्रत के दिन भगवान शिव की

## तेरे इश्क में समेत इन फिल्मों के इवेंट हुए कैसिल

मुंबई। धर्मदर की सहित और दिल्ली धमाकों को देखते हुए आनंद एल राय की आगामी फिल्म 'तेरे इश्क में' से जुड़े एक इवेंट को कैसिल कर दिया गया है। यह इवेंट राजधानी दिल्ली में होना था। इसके अलावा कुछ और फिल्मों इवेंट भी कैसिल हुए हैं। 'तेरे इश्क में' 28 नवंबर को सिनेमाघरों में रिलीज

होने वाली है। फिल्म में धनुष ने शंकर और कृति सेनन ने मुक्ति का किरदार निभाया है। इसके अलावा वेब सीरीज 'दिल्ली क्राइम 3' की स्क्रीनिंग को भी कैसिल कर दिया गया है। दिल्ली क्राइम-3, 13 नवंबर से स्ट्रीम होने वाला है। हमें उम्मीद है कि आप इसे देखेंगे और अपना प्यार देंगे।


## लाइफ़ Style

नोरा फतेही अपने बेहतरीन डांस और एक्टिंग के साथ अपनी गायकी के लिए जानी जाती है। एक अमेरिकी पॉडकास्ट में नोरा फतेही से पूछा गया कि वह बॉलीवुड की सबसे अच्छी सिंगर के तौर पर किसका नाम लेना चाहेगी, इस पर उन्होंने श्रेया घोषाल का नाम लिया।

## नोरा संगीत को समझना है तो श्रेया को सुनें

एजेसी मुंबई


नोरा फतेही ने श्रेया के साथ एक गाना भी गाया है। हाल ही में नोरा फतेही ने सिएरा के पॉडकास्ट में अपने सिंगिंग, एक्टिंग और डॉसिंग करियर के बारे में खुलकर बात की। बातचीत के दौरान जब सिएरा ने नोरा से पूछा कि वह बॉलीवुड की सबसे अच्छी सिंगर के तौर पर किसका नाम लेना चाहेगी। इस पर नोरा फतेही ने सिंगर श्रेया घोषाल का नाम लिया। नोरा फतेही ने कहा 'अगर आपने बॉलीवुड के गाने नहीं सुने हैं और आप उसके बारे में जानना चाहते हैं, तो मैं कहूँगी कि आप श्रेया घोषाल के गाने सुनें। वह एक आइकन हैं। मैंने उनके साथ (ओह मामा! तेरेमा) गाना गाया है। इस गाने में उन्होंने हिंदी वाला हिस्सा गाया है। उनकी आवाज अब तक कि सबसे अच्छी आवाजों में से एक है, जो मैंने सुनी है। उन्होंने बॉलीवुड की कई बेहतरीन फिल्मों के बेहतरीन गाने गाए हैं। इसके अलावा उन्होंने कई गाने गाए हैं। वह जिस तरह गाती हैं, वह शानदार है। कोई भी बॉलीवुड के संगीत, संस्कृति और इसकी भावना को समझना चाहता है, उसे श्रेया को सुनना चाहिए।' श्रेया घोषाल को भारत की सबसे अच्छी गायिकाओं में से एक माना जाता है। वह सबसे ज्यादा पुरस्कार पाने वाली गायकों में शामिल हैं।



## हॉलीवुड मसाला

## कोबायाशी के साथ दी यादगार फिल्में

लॉस एंजिल्स। जापान के मशहूर अभिनेता तात्सुया नाकादाई का 92 वर्ष की उम्र में निधन हो गया है। तात्सुया को 'रण', 'हाराकिरी' और 'द ट्युमन कंडीशन' जैसी फिल्मों में अपने शानदार अभिनय के लिए जाना जाता है। अक्टूबर कुरोसावा की 1965 में आई फिल्म 'रण' में नाकादाई द्वारा निभाया गया लॉर्ड हिदेतोरा इचिमोनजी का किरदार उनके सबसे प्रतिष्ठित किरदारों में से एक है। तात्सुया नाकादाई ने मसाली कोबायाशी की 'द ट्युमन कंडीशन ट्रियोलॉजी' - नो वेटर लव (1959), रोड टू स्टारबर्डी (1959), और ए सोल्जर्स प्रियर (1961) में शानदार अभिनय किया।



## वन्स वेयर वॉरियर्स और डाई अनदर डे से हुए मशहूर

लॉस एंजिल्स। हॉलीवुड फिल्मों के मशहूर निर्देशक ली तामाहोरी का 75 वर्ष की उम्र में निधन हो गया है। उन्हें 'वन्स वेयर वॉरियर्स' और 'डाई अनदर डे' जैसी जबरदस्त फिल्मों के निर्माण के लिए पहचाना जाता था। निर्देशक ली तामाहोरी ने कई जबरदस्त फिल्मों का निर्देशन किया था। उन्होंने मुलहोलैंड फॉल्स, एथनी हॉपकिंस और एलेक बाल्डविन अभिनीत सर्वश्रेष्ठ थ्रिलर 'द एज' और काइम फिल्म अलौंग केम अ स्पाइडर शामिल हैं। उन्होंने जेम्स बॉन्ड अभिनीत फिल्म 'डाई अनदर डे' और एक्शन सीक्वल 'एक्सप्लोसिव्स: स्टेट ऑफ द युनियन' का भी निर्देशन किया था। ली तामाहोरी के परिवार में उनकी पत्नी जस्टिन और बच्चे सेम, मैक्स, मेका और ताने हैं। ली तामाहोरी का जन्म 1950 में वॉशिंगटन में हुआ था। उन्होंने अपने सिनेमाई करियर की शुरुआत सहायक निर्देशक के रूप में की थी।



## एसएसएमबी-29 का पहना गाना रिलीज

मुंबई। एसएस राजामौली और महेश बाबू की बहुप्रतीक्षित आगामी फिल्म 'एसएसएमबी 29' से अपडेट अब लगातार सामने आ रहे हैं। पृथ्वीराज सुकुमारन का फस्ट लुक और महेश बाबू व प्रियंका चोपड़ा के वीडियो संदेश सामने आने के बाद, अब सोमवार को फिल्म का पहला सिंगल गाना रिलीज किया गया है। सबसे खास बात कि एमएम कीरवानी द्वारा कंपोज किए गए इस गाने में श्रुति हासन ने अपनी आवाज दी है। ऑस्कर विजेता संगीतकार एमएम कीरवानी द्वारा कंपोज किए गए इस गाने को 'ग्लोबट्रॉटर' टाइटल के साथ रिलीज किया गया है। गाने को यूट्यूब पर रिलीज किया गया है। हालांकि, अभी इस गाने का वीडियो सामने नहीं आया है। यानी गाने को सिर्फ एक ऑडियो के तौर पर जारी किया गया है। अभी इस गाने को सिर्फ तेलुगु भाषा में रिलीज किया गया है।



## प्रियदर्शन के साथ शेयर की अनदेखी तस्वीर

मुंबई। निर्देशक प्रियदर्शन की आगामी हॉरर फिल्म 'हैवान' को लेकर श्रिया पिलगांवकर ने सोशल मीडिया पर अहम जानकारी शेयर की है। इस जानकारी के साथ श्रिया ने प्रियदर्शन के साथ खास तस्वीर भी शेयर की है। जिसके साथ श्रिया ने जानकारी दी है कि उन्होंने फिल्म 'हैवान' में अपने हिस्से की शूटिंग खत्म कर ली है। यह तस्वीर फिल्म 'हैवान' के सेट की है। इस तस्वीर में श्रिया और प्रियदर्शन मुस्कुराते नजर आ रहे हैं। इस तस्वीर में श्रिया हाथ में एक क्लैप बोर्ड पकड़े हुए हैं। जिसपर लिखा है 'हैवान'। श्रिया ने अपनी और प्रियदर्शन की इस तस्वीर के साथ कैप्शन में लिखा, मेरे लिए हैवान का काम खत्म हुआ। इस शानदार टीम के साथ काम करना एक परम सौभाग्य की बात है, जिसका नेतृत्व किया निर्देशक प्रियदर्शन ने।

## गैमी अवॉर्ड में एल्बम 'साउंड्स ऑफ कुंभ' को मिला नामांकन

नई दिल्ली। एल्बम 'साउंड्स ऑफ कुंभ' को बेस्ट ग्लोबल म्यूजिक एल्बम कटेगरी में 68वें गैमी अवॉर्ड के लिए नामांकन मिला है। यह एल्बम महाकुंभ उत्सव से प्रेरित है। एल्बम को गायक-कंपोजर सिद्धांत भाटिया की तरफ से प्रस्तुत किया गया है। यह भारतीय संगीत के लिए एक बड़ी कामयाबी है। इस एल्बम में 12 गीत हैं। इसमें भारत और विदेशों के लगभग 50 कलाकारों ने काम किया है। एल्बम में उत्तर प्रदेश के प्रयागराज में हुए महाकुंभ की भावना को दर्शाया गया है। महाकुंभ इस साल जनवरी और फरवरी में 45 दिनों तक हुआ था। इसमें बड़ी संख्या में तीर्थयात्रियों ने हिस्सा लिया था। 'साउंड्स ऑफ कुंभ' एल्बम में प्रयागराज से लाइव फील्ड रिकॉर्डिंग की गई। इसमें प्राचीन मंत्र शामिल



किए गए। इसमें बाइर्नॉल बीट्स को भी शामिल किया गया है। इस एल्बम को बनाने में सिद्धांत भाटिया के अलावा जिम किमो वेस्ट, राघव मेहता, मैडी दास, रॉन कोरब, चारु सूरी और देवराज सान्याल ने सहयोग किया है। एल्बम में वी सेल्वमनेश, राजा कुमारी, आदित्य गढ़वी, कनिका कपूर, कला रामनाथ, भानुमती नरसिम्हन, प्रवीण गोडिखंडी, अजय प्रसन्ना और कल्याणी नायर जैसे लोगों का योगदान है।

## टीवी मसाला



## आधी रात बिग बॉस 19 से बाहर हुआ मृदुल

नई दिल्ली। बिग बॉस 19 के घर से अब एक और सदस्य का सफर खत्म हो गया है। जैसे-जैसे शो का फिनले करीब आ रहा है, वैसे-वैसे प्रतिযোগियों के बीच टेंशन बढ़ती जा रही है। चार हफ्ते बाद जब इस सीजन के विजेता की घोषणा होगी, उससे पहले दर्शकों को देखने को मिला है एक बड़ा ट्विस्ट- लाइव ऑडियंस द्वारा किया गया मिड-वीक एक्टिवेशन। और इस बार शो से बाहर हुए हैं सोशल मीडिया इन्फ्लुएंसर मृदुल तिवारी। पिछले वीकेंड में जहां डबल एक्टिवेशन में घरवालों को हिला दिया था, वहीं अब बिग बॉस ने अचानक मिड वीक एक्टिवेशन का फैलान कर दिया। बिग बॉस के अपडेट्स देने वाले पेज 'बिग बॉस तक' ने बताया है कि मृदुल घर से आउट हो गए हैं। इस बार फेसला घर के अंदर गई लाइव ऑडियंस ने किया, जिसने हर कंटेस्टेंट की परफॉर्मंस देखकर वोटिंग की। वोटिंग के नतीजे चौकाने वाले रहे- सबसे कम वोट मृदुल तिवारी को मिले और उन्हें फिनले से ठीक चार हफ्ते पहले घर से बाहर जाना पड़ा। दरअसल, इस हफ्ते बिग बॉस ने एक खास कैटेगरी टास्क रखा था जिसमें तीन टीम बनाई गई- टीम गौरव, टीम कुनिता और टीम शहबाज। इस टास्क के संचालक थे अमाल मलिक। शुरुआती दो राउंड में कुनिता और गौरव की टीम ने बाजी मारी, लेकिन तीसरे राउंड में बिग बॉस ने गेम में ट्विस्ट डालते हुए बताया कि अब फेसला ऑडियंस के हाथ में होगा। लाइव दर्शक घर के अंदर आए और उन्होंने प्रत्येक सदस्य की एक्टिविटी के आधार पर वोट दिए। जैसा कि हमेशा बिग बॉस के खेल में होता आया है, यहां भी नतीजा अप्रत्याशित रहा।

## इंडियन आइडल 16 में पहुंची उर्मिला

नई दिल्ली। बॉलीवुड की मशहूर एक्ट्रेस उर्मिला मातोंडकर हमेशा से अपने समय की सबसे पसंदीदा एक्ट्रेस में से एक रही हैं। 90 के दशक में उनके गाने और फिल्मी डांस ने दर्शकों के दिलों में एक खास जगह बनाई। उनकी फिल्में और गाने आज भी लोगों के चेहरे पर मुस्कान ला देते हैं। जब वह 'इंडियन आइडल 16' के गैट वेस्ट में गेस्ट के रूप में पहुंचीं, तो 90 के दशक की यादें ताजा हो गईं। शो में कंटेस्टेंट अशिका चौकर ने 1995 में रिलीज हुई फिल्म रंगीला का टाइमल ट्रैक रंगीला रंगया, तो उर्मिला पुरानी यादों में खो गईं और इमोशनल हो गईं। उन्होंने स्टेज पर इस गाने पर डांस भी किया। अशिका की परफॉर्मंस से खुश होकर उर्मिला ने उन्हें तोहफे के तौर पर एक सिक्का दिया। इस सिक्के को अपनी जिंदगी का महत्वपूर्ण हिस्सा बताते हुए उन्होंने कहा कि यह वही सिक्का है जो उन्हें इस फिल्म की रिलीज के वक्त मिला था। उन्होंने कहा, मैं अपनी पहली फिल्म देखने के लिए थिएटर में गई थी, जब मेरा गाना स्क्रीन पर आया, तो लोगों ने खुशी में पैसे फेंकने शुरू कर दिए।



## इंसानियत की मिसाल, 3800 बच्चों को जीवनदान

नई दिल्ली। बॉलीवुड की फेमस सिंगर पलक मुख्तार चर्चा में हैं। अपने गानों के कारण नहीं, बल्कि इंसानियत की मिसाल कायम करने की वजह से। वो अपनी कमाई की ज्यादातर हिस्सा हार्ट सर्जरी के लिए दान करती हैं। अब उनका नाम गिनीज बुक ऑफ वर्ल्ड रिकॉर्ड्स और लिम्का बुक ऑफ रिकॉर्ड्स में दर्ज किया गया है। उन्होंने अब तक 3800 बच्चों को हार्ट सर्जरी करवाई है। अपनी दिलकश आवाज और सोलफुल म्यूजिक के लिए फेमस बॉलीवुड सिंगर पलक मुख्तार ने अब गिनीज बुक ऑफ वर्ल्ड रिकॉर्ड्स और लिम्का बुक ऑफ रिकॉर्ड्स में जगह बना ली है। वो भी अपने संगीत के लिए नहीं, बल्कि मानवता की मिसाल कायम करने के लिए। इंदौर में जन्मी पलक मुख्तार ने 'पलक पलाशा चैरिटेबल फाउंडेशन' के जरिए भारत और उसके बाहर वंचित बच्चों की मदद की है। करीब 3800 हार्ट सर्जरी के लिए पैसे जुटाए हैं।

## कारगिल शहीदों के परिवारों की भी मदद

आप शायद ही जानते होंगे कि पलक कई साल से कारगिल शहीदों के परिवारों की भी मदद कर रही हैं। उन्होंने गुजरात भूकंप पीड़ितों की राहत के लिए 10 लाख रुपये दान किए थे।



## कमी नहीं रहेगी मदद

पलक ने मेरी आशिकी, कौन तुझे, सनम तेरी कसम, इक मुलाकात, देखा हजारों दफा और प्रेम रतन धन पारो जैसे सुपरहिट गाने गाए हैं। उनके पति मिथुन शर्मा भी कंपोजर हैं। वो इस जर्नी में पलक के साथ खड़े रहते हैं। उन्होंने कहा कि भले ही शो ना हो, कमाई ना हो, बच्चों की सर्जरी कमी नहीं रहेगी।

## वो पल, जब पलक ने मदद करने का खुद से किया वादा

पलक बहुत कम उम्र से ही जरूरतमंदों की मदद करती आई हैं। बचपन में ट्रेन से सफर के दौरान उनकी मुलाकात वंचित बच्चों से हुई। ये वो पल था, जब उनकी जिंदगी बदल गई। उसी दिन उन्होंने खुद से वादा किया कि वो एक दिन उनकी मदद जरूर करेंगी। अब वो अपनी कमाई का काफी हिस्सा जिंदगी को बचाने में लगाती हैं।

## हिंदी सिनेमा के 'राजा-रानी', पहली मूवी में कर बैठे प्यार

# 31 फिल्मों में किया रोमांस! 10 साल बाद बनी रियल जोड़ी

## 'तुम हसीन मैं जवान' के सेट पर मिले

दोनों सितारे मेकर्स के पसंदीदा ऑनस्क्रीन कपल बन गए। उन्होंने साथ में करीब 31 फिल्मों की, जो अपने-आप में एक रिकॉर्ड है। वे पहली बार 1970 की मूवी 'तुम हसीन मैं जवान' के सेट पर मिले और देखते ही देखते एक-दूसरे पर फिदा हो गए। हम धर्मदर और हेमा मालिनी की बात कर रहे हैं, जिन्होंने सीता और शोले का एक किस्सा काफ़ी मशहूर है, जिसमें वीरू (धर्मदर), बसंती (हेमा मालिनी) को रिवॉल्यू इन्स्टेमल करणा सिखाते दिखाते हैं। कहते हैं कि उसी सीन की शूटिंग के समय धर्मदर लाइट ब्रॉयज को उन्हें डिस्टर्ब करने के 20 रुपये देते थे, ताकि उन्हें हेमा मालिनी के करीब रहने का ज्यादा वक्त मिल सके। इस तरह धर्मदर को हेमा मालिनी को बार-बार गले लगाने का मौका मिल रहा था।

## शोले की शूटिंग का यह मशहूर किस्सा

धर्मदर हेमा मालिनी का एक-दूसरे के लिए दिल धड़काने लगा। शारीकता होने के बाद बावजूद धर्मदर, हेमा मालिनी के इश्क में गिरफ्तार हो गए। शोले की शूटिंग का एक किस्सा काफ़ी मशहूर है, जिसमें वीरू (धर्मदर), बसंती (हेमा मालिनी) को रिवॉल्यू इन्स्टेमल करणा सिखाते दिखाते हैं। कहते हैं कि उसी सीन की शूटिंग के समय धर्मदर लाइट ब्रॉयज को उन्हें डिस्टर्ब करने के 20 रुपये देते थे, ताकि उन्हें हेमा मालिनी के करीब रहने का ज्यादा वक्त मिल सके। इस तरह धर्मदर को हेमा मालिनी को बार-बार गले लगाने का मौका मिल रहा था।

नई दिल्ली। अगर आपने हिंदी फिल्मों देखी है, तो आपकी कोई फेवरेट जोड़ी जरूर होगी, जिसकी फिल्मों आप बार-बार देखना पसंद करते हैं। अगर बॉलीवुड की ऑल-टाइम हिट जोड़ी की बात करें, तो एक जोड़ी सब पर भारी है। वे हिंदी सिनेमा के असली 'राजा-रानी' हैं, जिन्होंने लगभग 31 फिल्मों साथ में की और सेट पर पहली मुलाकात के 10 साल बाद धर्म बदल कर शादी कर ली। हम बॉलीवुड की जिस सुपरहिट जोड़ी की बात कर रहे हैं, उन्हें अभिनय में लाने का श्रेय कहीं-न-कहीं उनकी माओं को जाता है। होरी की मां उनकी सबसे बड़ी सपोर्टर थीं, तो हीरोइन की मां ताउम उनकी मैनेजर रही। जब दोनों सितारे पहली बार 1970 में मूवी सेट पर मिले, तो सिर्फ पर्टे पर नहीं, उनकी जिंदगी में भी मैजिक हो गया।



## चुपचाप धर्म बदल कर शादी कर ली

चूँकि धर्मदर की प्रकाश कोर से पहले ही शादी हो चुकी थी और उनसे उनके चार बच्चे भी थे, इसलिए हेमा मालिनी ने शुरू में उनके शादी के प्रस्ताव को नकार दिया। हालांकि, वे बाद में प्यार में इतना मजबूर हुए कि चुपचाप धर्म बदल कर शादी कर ली। धर्मदर ने मुस्लिम रीति-रिवाजों से हेमा मालिनी से दूसरी शादी की। हेमा मालिनी के प्यार में पड़ने से पहले धर्मदर का नाम टॉप हीरोइन मीना कुमारी और सारा रानी के साथ जुड़ा। कहते हैं कि 60 के दशक में धर्मदर के करियर को आकार देने में मीना कुमारी का बड़ा रोल था।

## 1987 में लगातार सात हिट फिल्मों की थीं

धर्मदर ने 2011 में एक इंटरव्यू में पत्नी हेमा मालिनी के बारे में कहा था, 'हमारा साथ बहुत ही खूबसूरत रहा है। हमने साथ में कई फिल्मों की हैं और कई हिट्स दी हैं। हमें सबसे पसंदीदा ऑन-स्क्रीन जोड़ी में से एक माना जाता है। हमारी केमिस्ट्री कमाल है और हम एक-दूसरे को बहुत अच्छे से कंप्लीट करते हैं। मुझे हमेशा उनके साथ काम करने में आनंद आया। वह सबसे खूबसूरत महिला हैं, जिन्हें मैं जानता हूँ। वह बहुत ही केयरिंग हैं। मैं उनका बहुत सम्मान करता हूँ।' धर्मदर एकमात्र एक्टर हैं, जिन्होंने 1987 में लगातार 7 हिट फिल्मों दी थीं। उन्हें साल 2012 में पद्म भूषण अवॉर्ड से सम्मानित किया गया था। 1997 में उन्हें फिल्मफेयर लाइफटाइम अचीवमेंट अवॉर्ड से सम्मानित किया गया था।



**खबर संक्षेप**

**73वां विशाल मैरव जागरण आज**  
सिरसा। शहर के पुरानी कमेटी वाली गली में स्थित श्री बटुक भैरव मंदिर में 73वां विशाल भैरव जागरण आयोजित किया जा रहा है। पुजारी पंचांग कृष्ण पुरोहित ने बताया कि 12 नवंबर को सांय 7 बजे गणेश पूजन होगा। रात्रि 9 बजे से जागरण होगा, जिसमें दिनेश पांडे उर्फ धन्ना, चिरंजीव खटाणा, केशव खटाणा अपनी मधुर वाणी से भजनों की अमृत वर्षा करेंगे, जबकि चमन राठौड़ यूजिकल गुरुप्र सहयोग करेंगे।

**मुख्यमंत्री 15 को करेंगे अग्रवाल सदन का लोकार्पण**

सिरसा। शहर के भगवान परशुराम चौक के निकट नवनिर्मित अग्रवाल सेवा सदन का लोकार्पण आगामी 15 नवम्बर को मुख्यमंत्री नाथ सिंह करेंगे। अग्रवाल सेवा सदन के अध्यक्ष संजीव जैन ने मंगलवार को बताया कि सदन के निर्माण में अग्रवाल समाज के सभी दानो सज्जनों ने अपना योगदान दिया और सिरसावासियों के लिए विशाल सेवा सदन दिया है। उन्होंने बताया कि चार फ्लोर में 50 वातानुकूलित कमरे सेवा सदन में बनाए गए हैं। भूमिगत पार्किंग की सुविधा भी मिलेगी। ग्राउंड फ्लोर पर बनाए गए महाराजा वातानुकूलित हॉल में किसी भी आयोजन में 500 लोगों के लिए व्यवस्था रहेगी। पहली मंजिल पर 6 कमरे और दो वातानुकूलित हॉल स्थापित किए गए हैं।

**पुलिस ने सुलझाई चोरी की गुत्थी**

डबवाली। शहर थाना पुलिस ने दुकान में हुई चोरी की वारदात का पर्दाफाश करते हुए आरोपी को काबू कर उसके कब्जे से चोरीशुदा मोबाइल बरामद कर लिया है। पकड़े गए आरोपी की पहचान कुश पुत्र पारस राम के रूप में हुई है। शहर थाना प्रभारी अनिल कुमार ने बताया कि 28 अक्टूबर को सुरेश कुमार पुत्र वेद प्रकाश निवासी की शिकायत पर कि 27 अक्टूबर को शाम 7 बजे वह स्थित रिज मंडी डबवाली के पास स्थित अपने गणेश पाईप स्टोर का ताला लगाकर घर चला गया था। जो सुबह आकर उसने ताला खोला तो उसकी दुकान का सामान बिखरा पड़ा था और उसकी दुकान से बिजली की मोटर, ग्रेंडर, तांबे की तार व मोबाइल फोन को किसी अज्ञात व्यक्ति ने छत के रास्ते आकर चोरी कर लिया। जिस पर थाना शहर में अभियोग दर्ज कर मुख्य सिपाही राकेश कुमार द्वारा जांच शुरू की गई थी।

**विश्व डायबिटीज दिवस पर दो दिवसीय जांच कैंप 14 से**

सिरसा। विश्व डायबिटीज दिवस पर संजीवनी अस्पताल में आगामी 14 व 15 नवंबर को मुफ्त जांच कैंप लगाया जाएगा, जिसमें शुगर रोग विशेषज्ञ व आंखों की जांच एवं न्यूरोलॉजिस्ट और आहार विशेषज्ञ निशुल्क जांच करेंगे व शुगर जांच टेस्ट एव डाइट चार्ट निःशुल्क बनाकर दिया जाएगा। इस कैंप में मुख्य्यातिथि जिला पुलिस अधीक्षक दीपक सहारण शिरकत होंगे। अस्पताल के संचालक डॉ. अंजनी अग्रवाल ने बताया कि शुगर एक गंभीर बीमारी है लेकिन समय पर जांच और सही इलाज से इसे कंट्रोल किया जा सकता है। उन्होंने सभी का आह्वान किया कि वे इस कैंप का लाभ उठाएं।

**माजपा सरकार में लोग कर्जदार बने : केडिया**

सिरसा। हरियाणा प्रदेश कांग्रेस कमेटी के डेलीगेट नवीन केडिया ने कहा कि जहां हरियाणा की भाजपा सरकार कर्ज लेकर घी पीने वाली कहावत को चरितार्थ कर रही है, वहीं उसके शासनकाल में प्रदेश के लोग कर्जदार हो रहे हैं। हरियाणा की एक रिपोर्ट का हवाला देते हुए केडिया ने कहा कि हरियाणा के लोग बचत नहीं कर पा रहे हैं बल्कि उन्हें घर चलाने को कर्ज का सहारा लेना पड़ रहा है। अपने बचान में कांग्रेस नेता ने कहा कि भाजपा सरकार हवन करते हाथ जलाने वाले काम कर रही है जिससे जनता को तो कोई लाभ पहुंच नहीं रहा, उल्टे उसे कर्जदार बनना पड़ रहा है। भाजपा के शासन में महंगाई इतने चरम पर पहुंच गई है कि उससे पार पाने के लिए जनता को कर्ज उठाने की नौबत आ गई है।

**सातवीं राष्ट्रीय बैंडी प्रतियोगिता में हरियाणा ने ओवरऑल चैंपियनशिप ट्रॉफी जीती**

■ देहरादून के हिमाद्री आइस रिक में हरियाणा के खिलाड़ी छाप

हरिभूमि न्यूज ▶▶ फतेहाबाद

देहरादून के हिमाद्री आइस रिक में बैंडी एसोसिएशन ऑफ इंडियनस द्वारा आयोजित सातवीं राष्ट्रीय बैंडी प्रतियोगिता में हरियाणा राज्य ने 26 अंकों से ओवरऑल चैंपियन बना। दूसरे स्थान पर तमिलनाडु 16 अंक और 13 अंकों से उत्तर प्रदेश ने तीसरा स्थान प्राप्त किया। हरियाणा बैंडी एसोसिएशन के महासचिव एवं फतेहाबाद के प्रमुख कोच प्रमोद कौशिक ने बताया कि हरियाणा बैंडी एसोसिएशन के सहसचिव ज्योति शर्मा व बैंडी प्रशिक्षक रवि दिल्ली के नेतृत्व में हरियाणा राज्य



सातवीं राष्ट्रीय बैंडी प्रतियोगिता में विजेता हरियाणा की टीम।

से 60 सदस्यीय टीम ने विभिन्न आयु वर्ग में भाग लिया, जिसमें फतेहाबाद के भी खिलाड़ी शामिल रहे। इस प्रतियोगिता का उद्घाटन अमित सिन्हा, महासचिव खेल एवं युवा कल्याण विभाग देहरादून द्वारा किया गया। उन्होंने बताया कि इस प्रतियोगिता के विजेता

टीम कजाकिस्तान में आयोजित होने वाली अंतरराष्ट्रीय बैंडी प्रतियोगिता में भाग लेगी। प्रमोद कौशिक ने बताया कि राष्ट्रीय प्रतियोगिता में विभिन्न राज्यों से 350 खिलाड़ियों ने भाग लिया। हरियाणा ने अंडर 12 वर्ष आयु वर्ग लडकों में, 14 वर्ष आयु वर्ग लडकों, अंडर-17 वर्ष

आयु वर्ग व सीनियर महिला टीम ने प्रथम स्थान प्राप्त किया। अंडर -10 आयु वर्ग लडकों तथा सीनियर व्वायज वर्ग में हरियाणा की टीम ने दूसरा स्थान प्राप्त किया। इस अवसर पर हरियाणा बैंडी एसोसिएशन के प्रधान श्रीभगवान शर्मा, सह सचिव कृष्ण कौशिक, सचिव अजय कुमार कोच, गुरुग्राम बैंडी डायरेक्टर राजकुमार सोनीपत, प्रधान रामावतार हिसार, पावेल कोच हिसार, उप प्रधान गुरविंदर सिंह, बूटा सिंह, सुरजीत कोच, विशु कोच, रोहतक बैंडी एसोसिएशन के महासचिव ज्योति शर्मा, प्रधान अनिल करनस आदि गणमान्य सदस्यों ने विजेता खिलाड़ियों को बधाई दी और अंतरराष्ट्रीय प्रतियोगिता में बेहतरीन प्रदर्शन के लिए शुभकामनाएं दीं।

**द्रोणाचार्य बॉक्सिंग क्लब की सुखरीत ने जीता गोल्ड**

हरिभूमि न्यूज, फतेहाबाद। द्रोणाचार्य बॉक्सिंग क्लब फतेहाबाद की बॉक्सर सुखरीत ने हाल ही में अरुणाचल प्रदेश में आयोजित हुई 69वीं नेशनल स्कूल गेम्स बॉक्सिंग चैंपियनशिप में अपनी प्रतिद्वंद्वी खिलाड़ियों को पछाड़ते हुए गोल्ड मैडल जीतकर अपने माता पिता, फतेहाबाद जिले व अकेडमी का नाम रोशन किया है। सुखरीत की इस बड़ी जीत का जश्न अकेडमी द्वारा बड़े ही धूमधाम से मनाया गया। फतेहाबाद पहुंचने पर सुखरीत का भव्य स्वागत एवं अभिनंदन किया गया। अकेडमी कोच प्रदीप कुमार के नेतृत्व में आयोजित अभिनंदन कार्यक्रम में सुखरीत का फूल मालाओं से स्वागत किया गया। उपस्थित अतिथियों, अभिभावकों व खिलाड़ियों ने गर्मजोशी के साथ सुखरीत व उनके कोच प्रदीप कुमार का सम्मान करते हुए उन्हें ओपन जीप में सवार कर रोड शो निकाला। जहां शहरवासियों ने भी सुखरीत और प्रदीप कुमार को बधाई दी। शहर के मुख्य मार्गों से होते हुए रोड शो एमएम कॉलेज स्थित अकेडमी के प्रांगण में पहुंचा। सुखरीत की इस शानदार उपलब्धि के लिए अर्जुन अवॉर्ड ऑलभियान बॉक्सर कोच जयमगवान, इंटरनेशनल कोच डॉ. राजीव गोदारा, अकेडमी कोच प्रदीप कुमार ने भी बधाई दी।



फतेहाबाद। विजेता खिलाड़ी का स्वागत करते शहरवासी।

**पार्षदों ने बीजेपी जिलाध्यक्ष को 35 सूत्रीय मांग पत्र सौंपा**

**दो कनिष्ठ अभियंताओं के ट्रांसफर के बाद 9 दिन से चल रहा पार्षदों का धरना खत्म**

बीजेपी जिलाध्यक्ष और डीएमसी ने धरनास्थल पर जाकर पार्षदों को दिखाई ट्रांसफर की कॉपी, कहा : विकास कार्य होंगे तेज



फतेहाबाद। पार्षदों से बातचीत कर धरना खत्म कराते बीजेपी जिलाध्यक्ष प्रवीण जोड़ा। फोटो: हरिभूमि

हरिभूमि न्यूज ▶▶ फतेहाबाद

अधिकारियों के मनमाने रवैये से नाराज पिछले 9 दिन से चला रहा पार्षदों का धरना मंगलवार को दो कनिष्ठ अभियंताओं के ट्रांसफर के बाद खत्म हो गया। मंगलवार शाम को भाजपा के जिलाध्यक्ष प्रवीण जोड़ा व डीएमसी अनुराग दालिया पार्षदों के धरने पर पहुंचे और उन्हें जेई लोकेंद्र व बृजलाल के ट्रांसफर आर्डर दिखाए। इसके बाद पार्षदों के धरने पर पहुंचना था लेकिन उससे पूर्व ही पार्षदों ने

जिलाध्यक्ष को शहर के विकास कार्यों से सम्बंधित एक 35 सूत्रीय मांग पत्र भी सौंपा। भाजपा जिलाध्यक्ष प्रवीण जोड़ा व डीएमसी अनुराग दालिया के समक्ष धरना समाप्त करने की घोषणा करी। इससे पूर्व मंगलवार सुबह सिरसा लोकसभा क्षेत्र से सांसद कुमारी सैलजा ने भी पार्षदों के धरने को समर्थन देने की घोषणा की थी। सांसद ने स्वयं बुधवार को पार्षदों के धरने पर पहुंचना था लेकिन उससे पूर्व ही पार्षदों ने

आज धरना खत्म कर दिया। अधिकारियों के रवैये के खिलाफ व शहर के विकास कार्यों को लेकर पिछले 9 दिनों से पार्षद धरने पर थे। शासन-प्रशासन द्वारा उनकी एक न सुने जाने के बाद शनिवार को पार्षदों ने इसे राजनीतिक मंच के रूप में इस्तेमाल करना शुरू कर दिया। पार्षदों ने शहर के सभी सामाजिक संगठनों व राजनीतिक दलों के प्रतिनिधियों व विभिन्न क्षेत्रों से जुड़े प्रबुद्ध लोगों को धरने में शामिल होने का निमंत्रण दिया। इसके बाद प्रशासन

**नगर परिषद के कार्यों में पारदर्शिता और विकास कार्यों की मांग पर दिया था धरना**

बता दें कि, पार्षद लंबे समय से नगर परिषद के कार्यों में पारदर्शिता और विकास कार्यों की मांग को लेकर धरने पर बैठ गए थे। पार्षदों के आंदोलन के चलते डीएमसी एवं अतिरिक्त उपायुक्त अनुराग दालिया ने धरनास्थल पर जाकर पार्षदों से बातचीत की और उनकी समस्याओं के समाधान का आश्वासन दिया था। इसके बाद डीएमसी द्वारा 6 नवंबर को हाऊस की बैठक भी बुलाई गई थी, जिसमें पार्षदों ने अपने वादों में विकास कार्यों को लेकर एजेंडा सौंपे लेकिन उसके बाद अभी तक कोई कार्यवाई नहीं हुई तो पार्षदों ने रविवार से नगरपरिषद के मुख्य गेट पर तंबू गाढ़ते हुए धरना शुरू कर दिया था। पार्षद मोहन लाल नारंग और पार्षद सुभाष नायक का कड़ा था कि पार्षद चाहते हैं कि नगर परिषद में कानून के अनुसार काम होने चाहिए। दिल्ली झील का मुद्दा नहीं सुलझा है। सोलर लाइटें लगी हुई हैं, उनकी कोई संभाल नहीं है। डिवाइडर बनाने में तकनीकी खामियां बरती गईं। कोई मॉनिटरिंग कमेटी ही नहीं है। अब स्ट्रीट लाइट्स का ठेका खत्म हो गया है। नया टैंडर लगा ही नहीं है। शहर में कैम्प लगाने की योजना ठंडे बस्ते में है। बीजेपी जिलाध्यक्ष प्रवीण जोड़ा व डीएमसी अनुराग दालिया के साथ मंगलवार को विस्तार से शहर के विकास कार्यों को लेकर चर्चा हुई है। बीजेपी जिलाध्यक्ष व डीएमसी ने उन्हें आश्वासन दिया है जिसके बाद पार्षदों ने धरना स्थगित कर दिया है।

हरकत में आया और बीजेपी जिला प्रधान ने धरनास्थल पर जाकर पार्षदों से बातचीत की। प्रवीण जोड़ा ने धरनास्थल पर पत्रकारों से बातचीत करते हुए बताया कि उनके पास भूना नगरपालिका चेरमेन प्रतिनिधि पंकज पसरीजा आए थे और इस मामले में हस्तक्षेप की मांग की थी। इसके बाद उन्होंने जिला प्रशासन से पूरी रिपोर्ट लेकर दोनों कनिष्ठ अभियंताओं के तबादले के लिए सीएम को लिखा। देर शाम को सीएम द्वारा दोनों

**ओढ़ा में खंड स्तरीय राष्ट्रीय बाल वैज्ञानिक प्रदर्शनी का आयोजन**

छात्रों में वैज्ञानिक दृष्टिकोण विकसित करने में महत्वपूर्ण कदम: विक्रमजीत



सिरसा। राजकीय विद्यालय ओढ़ा में आयोजित विज्ञान प्रदर्शनी का अदलोकन करते हुए प्राचार्य विक्रमजीत व अन्य। फोटो: हरिभूमि

ओढ़ा। पीएम श्री स्कूल राजकीय वरिष्ठ माध्यमिक विद्यालय ओढ़ा में खंड स्तरीय राष्ट्रीय बाल वैज्ञानिक प्रदर्शनी का आयोजन किया गया। इस प्रदर्शनी का संयोजन विद्यालय के प्राचार्य विक्रमजीत के मार्गदर्शन एवं पर्यवेक्षण में किया गया। इस वैज्ञानिक प्रदर्शनी में 45 विद्यार्थियों ने उत्साहपूर्वक भाग लिया। छात्रों ने विज्ञान एवं नवाचार के आधार पर समाज और पर्यावरण को बेहतर बनाने हेतु अपने-अपने मंडल प्रस्तुत किए। जिसमें सतत कृषि, अपशिष्ट प्रबंधन एवं प्लास्टिक के विकल्प, हरित ऊर्जा, अमरती प्रौद्योगिकियां, मनोरंजक गणितीय मॉडलिंग, स्वास्थ्य एवं स्वच्छता, जल संरक्षण एवं प्रबंधन आदि प्रदर्शनी लगाई गई। प्रधानाचार्य विक्रमजीत ने निर्णायक मंडल के सभी मंडलों का अवलोकन कर विद्यार्थियों की वैज्ञानिक सोच प्रस्तुतीकरण तथा नवाचार कौशल की सराहना की। प्रदर्शनी के निर्णायक मंडल में नवीन कुमार रसायन शास्त्र, सुरेश कुमार जीव विज्ञान और सुमित महला भौतिकी विज्ञान शामिल हुए। यह प्रदर्शनी छात्रों में वैज्ञानिक दृष्टिकोण विकसित करने में एक महत्वपूर्ण कदम सिद्ध हुई। प्राचार्य विक्रमजीत व नवीन कुमार ने बताया कि खंड स्तर पर सात उपविषयों को लेकर वाली बाल वैज्ञानिक प्रदर्शनी में प्रत्येक उपविषय में प्रथम द्वितीय एवं तृतीय स्थान प्राप्त करने वाले विद्यार्थी जिला स्तर पर भाग लेंगे। प्रत्येक खंड से विद्यार्थी अपने मार्गदर्शक अध्यापक के साथ जिला स्तर की प्रदर्शनी में हिस्सा लेंगे। जिला स्तर पर विजेता विद्यार्थी राज्य और राष्ट्रीय स्तर तक अपनी प्रतिभा दिखा सकेंगे।

**राधेश्याम बने फतेहाबाद जनसंघर्ष समिति के संयोजक**

हरिभूमि न्यूज ▶▶ फतेहाबाद

शहर के जागरूक नागरिकों की बैठक में आरटीआई कार्यकर्ता राधेश्याम सोनी को फतेहाबाद जनसंघर्ष समिति का संयोजक नियुक्त किया गया है। बैठक में यह तय किया गया कि फतेहाबाद जनसंघर्ष समिति जिले में नागरिक सुविधाओं, पर्यावरण संरक्षण और

टिकट बुकिंग काउंटर की स्थापना, जिला पुस्तकालय के लिए भूमि आवंटन करवाना, साइकिल ट्रैक और आदर्श पार्क का निर्माण, डिवाइडरों के बीच हरियाली विकसित कर शहर को स्वच्छ और सुंदर बनाना, बाईपास पर स्ट्रीट लाइटें लगवाना, आधुनिक सीवरेज लाइन बिछवाना तथा वर्षा जल संरक्षण के प्रोजेक्ट शुरू करवाना शामिल हैं। उन्होंने कहा कि समिति फतेहाबाद में बागवानी विश्वविद्यालय की स्थापना हेतु भी प्रयास करेगी, जिससे जिले में शिक्षा और कृषि विकास को नई दिशा मिलेगी।



राधेश्याम सोनी

**कृषि विभाग ने गांव सोत्तर भट्ट में जागरूकता कैंप लगाया**

फसल अवशेषों के स्थायी प्रबंधन के लिए रणनीतियों की जानकारी दी

हरिभूमि न्यूज ▶▶ फतेहाबाद

कृषि तथा किसान कल्याण विभाग की ओर से गांव सोत्तर भट्ट में किसानों के लिए एक जागरूकता शिविर आयोजित किया गया। इस कार्यक्रम के माध्यम से कृषि विकास अधिकारी नीरज ने किसानों को फसल अवशेषों के स्थायी प्रबंधन हेतु प्रभावी रणनीतियों की जानकारी दी। उन्होंने बताया कि फसल अवशेष प्रबंधन से न केवल मृदा स्वास्थ्य में सुधार होता है, बल्कि वायु प्रदूषण में कमी और कृषि उत्पादकता में वृद्धि भी संभव है। कार्यक्रम के दौरान खंड कृषि अधिकारी डॉ. जय कुमार भोरिया ने किसानों को यह भी बताया कि फसल के अवशेषों का सही एवं



फतेहाबाद। गांव सोत्तर भट्ट में आयोजित जागरूकता कैंप में किसानों को जानकारी देते कृषि अधिकारी। फोटो: हरिभूमि

वैज्ञानिक ढंग से प्रबंधन करके एक स्थायी और पर्यावरण-अनुकूल कृषि प्रणाली विकसित की जा सकती है व किसानों को प्राकृतिक खेती के लाभों के बारे में जागरूक किया और इसे अपनाने के लिए प्रेरित किया।

**रोड सेफ्टी आर्गेनाइजेशन की कार्यकारिणी घोषित**

हरिभूमि न्यूज ▶▶ फतेहाबाद

रोड सेफ्टी आर्गेनाइजेशन फतेहाबाद के नवनिर्वाचित प्रधान सुखदेव के नेतृत्व में कार्यकारिणी की घोषणा कर दी है। उन्होंने उम्मीद जताई है कि नई कार्यकारिणी रोड सेफ्टी को लेकर आर्गेनाइजेशन द्वारा किए जा रहे प्रयासों को आगे ले जाने का काम करेगी। सुखदेव कालापीला द्वारा घोषित नई कार्यकारिणी में महेन्द्र नारंग को संरक्षक, विनोद गर्ग भिरडाना वाले को वरिष्ठ उपप्रधान, ईश मेहता को उपप्रधान, सचिन बिशनोई को सचिव, भूप सिंह नैन को कैशियर,

प्रवीन धोंगड़ा व अंश नारंग को सहसचिव व दीपक सरदाना को मीडिया एडवाइजर नियुक्त किया है। इसके अलावा विजय मेहता को भूना कालापीला ने नई कार्यकारिणी की घोषणा कर दी है। उन्होंने उम्मीद जताई है कि नई कार्यकारिणी रोड सेफ्टी को लेकर आर्गेनाइजेशन द्वारा किए जा रहे प्रयासों को आगे ले जाने का काम करेगी। सुखदेव कालापीला द्वारा घोषित नई कार्यकारिणी में महेन्द्र नारंग को संरक्षक, विनोद गर्ग भिरडाना वाले को वरिष्ठ उपप्रधान, ईश मेहता को उपप्रधान, सचिन बिशनोई को सचिव, भूप सिंह नैन को कैशियर,



सुखदेव कालापीला

**चेतावनी डीसी ने ली कृषि, पंचायत, राजस्व और पुलिस अधिकारियों की बैठक**

**पराली प्रबंधन : गांवों में फ्लैग मार्च के साथ पुलिस को तैनात करने के निर्देश**

■ पराली जलाने की घटनाओं को शून्य पर लाने के लिए निर्देश

हरिभूमि न्यूज ▶▶ फतेहाबाद

फसल अवशेष प्रबंधन को लेकर उपायुक्त डॉ. विवेक भारती ने आज राजस्व व कृषि विभाग के अधिकारियों के साथ बैठक कर उन्हें जरूरी दिशा निर्देश दिए। बैठक में उपायुक्त ने सभी अधिकारियों व कर्मचारियों निर्देश दिए कि वे अपने क्षेत्र में रहकर लगातार किसानों से संपर्क कर उन्हें पराली प्रबंधन के लिए जागरूक करें ताकि किसी भी प्रकार की आगजनी की घटनाओं को शून्य स्तर पर लाया जा सके। इसके



फतेहाबाद। गांवों का दौरा करते ग्राम स्तरीय टीम में शामिल अधिकारी। फोटो: हरिभूमि

साथ ही पुलिस विभाग को भी निर्देश दिए गए कि वे गांव स्तर पर फ्लैग मार्च के साथ-साथ प्रत्येक खंड स्तरीय टीम के साथ पुलिस भी तैनात की जाए।

बैठक में उपायुक्त डॉ. विवेक भारती ने विकास एवं पंचायत विभाग, राजस्व विभाग, पशुपालन एवं डेयरी विभाग को आदेश दिए कि अपने-अपने अधीनस्थ अधिकारी व

कर्मचारी को निर्देशित करे की वे अपने संबंधित क्षेत्र में किसानों से संपर्क स्थापित करें ताकि आगजनी की घटनाओं को कम किया जा सके। उपायुक्त ने सहायक कृषि अभियंता

**फायर ब्रिगेड के साथ गांवों में किया दौरा**

फसल अवशेष प्रबंधन को बढ़ावा देने व पराली में आग लगाने से रोकने के उद्देश्य से कृषि विकास अधिकारी डॉ. अंकित दिल्ली के नेतृत्व में ग्राम स्तरीय टीम ने फायर ब्रिगेड के साथ मिलकर गांव धारनिया, सालमखेड़ा, चपलानोरी, धागड़, बाँधड़ आदि क्षेत्रों में दौरा किया। इस दौरान किसानों को पराली में आग न लगाने, सुपर सीडर एवं अन्य मशीनों के माध्यम से पराली प्रबंधन अपनाने के लिए जागरूक किया गया। टीम ने खेतों में चल रहे कार्यों का निरीक्षण कर आवश्यक दिशा-निर्देश भी दिए। इस अवसर पर सरपंच हरकिशन, ग्राम सचिव सजना, महावीर, वीरलडीप अमित कुमार सहित अन्य अधिकारी व बार्मेण उपस्थित रहे।

निर्देशानुसार कार्रवाई अमल में लाए। उन्होंने किसानों से अपील भी की वे अपने खेतों में धान की पराली की गांठ बनाकर गोशाला में देकर तथा पंचायती जमीन पर इसका भंडारण करके सरकार द्वारा चलाई जा रही स्कीम के तहत 1200 रुपये प्रति एकड़ का लाभ उठाएं। बैठक में एडीसी अनुराग दालिया, एसडीएम आकाश शर्मा व सुंदर सिंह, डीएसपी कुलवंत सिंह, डीआरओ श्याम दांडी, डीडीए डॉ. राजेश सिहाग, डीडीपीओ अनूप सिंह, डीएचओ डॉ. श्रवण कुमार शर्मा व कर्मचारियों को भी निर्देश दिए हैं कि किसान पराली के अवशेष में आगजनी करते हैं उनके विरुद्ध एनजीटी के दिशा

खंड स्तरीय निगरानी टीम तथा उप मंडल स्तरीय निगरानी टीम के अधिकारियों व कर्मचारियों को भी निर्देश दिए हैं कि किसान पराली के अवशेष में आगजनी करते हैं उनके विरुद्ध एनजीटी के दिशा